

वैभव सूर्यवंशी के तूफान में उड़ी गुजरात

14 साल के वैभव ने 35 गेंदों पर सात चौके और 11 छक्कों की मदद से बनाया शतक

आजाद सिपाही संवाददाता

जयपुर। वैभव सूर्यवंशी के रिकॉर्ड शतक और यशस्वी जायसवाल की अर्धशतकीय पारी के दम पर राजस्थान रॉयल्स ने सोमवार को अपने घर सर्वाई मानसिंह स्टेडियम में खेले गये मैच में गुजरात टाइटंस को आठ विकेट से हरा दिया। गुजरात ने पहले बल्लेबाजी करते हुए 20 ओवरों में चार विकेट खोकर 209 रन बनाये थे। राजस्थान ने ये लक्ष्य 15.5 ओवरों में विकेट खोकर हासिल कर लिया। वैभव ने इस मैच में शानदार शतक जमाया, जो उनका पहला आइपीएल शतक है। उन्होंने 38 गेंदों पर सात चौके और 11 छक्कों की मदद से 101 रनों की पारी खेली। इस पारी के दौरान उन्होंने कई रिकॉर्ड बना दिये। वह आइपीएल में अर्द्धशतक और शतक बनाने वाले सबसे युवा बल्लेबाज बन गये हैं।

वैभव ने 17 गेंदों पर अर्धशतक और 35 गेंदों पर शतक जमाया। वह टी20 में शतक जमाने वाले सबसे युवा बल्लेबाज बन गये हैं। इसके अलावा वह आइपीएल में सबसे तेज शतक जमाने वाले भारतीय बल्लेबाज भी बन गये हैं।

यशस्वी के साथ शानदार साझेदारी: विशाल टारगेट का पीछा करने उतरी राजस्थान को वैभव और यशस्वी ने शानदार शुरुआत की। वैभव ने जब एक्सलेटर पर परे रखा तो यशस्वी शांत हो गये। उन्होंने वैभव को मौका दिया और इस बावें हाथ के बल्लेबाज ने पूरा

फायदा उठाया। पहले उन्होंने 17 गेंदों पर अर्धशतक पूरा किया। ये इस सीजन का सबसे तेज और आइपीएल में राजस्थान के लिए दूसरा सबसे तेज अर्धशतक है। यशस्वी ने 13 गेंदों पर अर्धशतक जमाया है।

अर्धशतक जमाने के बाद तो वह और ज्यादा आक्रामक हो गये। उन्होंने गुजरात के किसी भी बल्लेबाज को नहीं छोड़ा। राशिद खान से लेकर मोहम्मद सिराज और प्रसिद्ध कृष्णा तक को कूटा। 10वां ओवर फेंकने आये करीम जनत पर तो वैभव दूट पड़े और 30 रन कूटे दिये। इस ओवर में उन्होंने तीन छक्के और इतने ही चौके जमाये। ये करीम का आइपीएल डेब्यू था, जिसे वह कभी नहीं भूल पायेंगे। ये आइपीएल 2025 का अभी तक का सबसे महंगा ओवर है। वैभव की पारी का अंत 12वें ओवर की पांचवीं गेंद पर कृष्णा ने किया। वैभव बोलड हो गये। उन्होंने अपनी पारी में 11 छक्के मारे। इसी के साथ वह आइपीएल की एक पारी में सबसे ज्यादा छक्के मारने वाले बल्लेबाज बन गये हैं। इस मामले में वह मुरली विजय के साथ संयुक्त रूप से पहले नंबर पर हैं। यशस्वी के साथ उन्होंने 166 रनों की साझेदारी की जो राजस्थान के लिए आइपीएल में किसी भी विकेट के लिए सबसे बड़ी साझेदारी है।

यशस्वी ने जमाया अर्धशतक : वैभव के जाने के बाद यशस्वी ने मोर्चा संभाला और अपना अर्धशतक पूरा किया। यशस्वी ने 40 गेंदों पर नौ चौके और दो



छक्कों की मदद से नाबाद 70 रन बनाये। पराग ने 15 गेंदों पर नाबाद 32 रन बनाये।

गिल और बटलर की दमदार पारियां: इससे पहले, गुजरात की तरफ से एक बार फिर उसके टॉप-3 बल्लेबाजों का

बल्ला चला। कप्तान शुभमन गिल के साथ मिलकर साई सुदर्शन ने 93 रन जोड़े। सुदर्शन अपना अर्धशतक पूरा नहीं कर पाये और 39 रन बनाकर आउट हो गये। फिर गिल और बटलर ने 26 गेंदों पर 50 रनों की नाबाद पारी खेली, जिसमें पारी को संभाला। ये दोनों 167 रनों तक

स्कोर को ले गये। गिल शतक पूरा करने से पहले आउट हो गये। उन्होंने 50 गेंदों पर पांच चौके और चार छक्कों की मदद से 85 रन बनाये। बटलर ने 26 गेंदों पर 50 रनों की नाबाद पारी खेली, जिसमें तीन चौके और चार छक्के मारे।

बांगिरिपोसि-पुरी-बांगिरिपोसि एक्सप्रेस को हरी झंडी दिखा कर रवाना किया



कोलकाता (आजाद सिपाही)। बांगिरिपोसि-पुरी-बांगिरिपोसि स्पेशल ट्रेन के लिए नये एलएचबी रैक को सोमवार को बांगिरिपोसि में एक औपचारिक समारोह के दौरान हरी झंडी दिखाकर रवाना किया गया। इस अवसर पर सम्माननीय जनप्रतिनिधिगण - ममता मोहंता, सांसद नव चरण मांझी, सांसद संजली मुर्मू, विधायक भदव हांसदा उपस्थित रहे। दक्षिण पूर्व रेलवे के वरिष्ठ अधिकारीगण भी इस कार्यक्रम की सफलता में सहभागी रहे। एलएचबी (लिनक हॉफमैन बुश) रैक से यात्रियों को अधिक सुरक्षित और आरामदायक यात्रा अनुभव प्राप्त होगा, जो इस क्षेत्र में रेलवे सेवाओं और अवसंरचना को बेहतर बनाने की भारतीय रेल की प्रतिबद्धता को दर्शाता है। एलएचबी रैक में परिवर्तित 12891/12892 बांगिरिपोसिझपुरी-बांगिरिपोसी इंटरसिटी एक्सप्रेस का नियमित संचालन 29 अप्रैल को पुरी एवं 30 अप्रैल को बांगिरिपोसी से प्रारंभ होगा।

हाइकोर्ट ने पत्नी, बेटी, ट्यूशन टीचर के हत्यारे दीपक की मौत की सजा बरकरार रखी

रांची (आजाद सिपाही)। चार लोगों की हत्या को भयानक और जघन्य अपराध मानते हुए, झारखंड हाइकोर्ट ने सोमवार को दोषी दीपक कुमार को दी गयी मौत की सजा की पुष्टि कर दी। हाइकोर्ट के न्यायाधीश जस्टिस रोंगेन मुखोपाध्याय और जस्टिस अरुण कुमार राय की खंडपीठ ने जमशेदपुर कोर्ट द्वारा 1 अप्रैल 2023 को दीपक कुमार को दी गयी मौत की सजा की पुष्टि करते हुए अपना फैसला सुनाया। जमशेदपुर निवासी टाटा कंपनी में अग्निशमन सेवा कर्मचारी के रूप में कार्यरत दीपक कुमार की शादी वीणा देवी से हुई थी और उनकी दो नाबालिग बेटियां थीं। सुनवाई के दौरान राज्य सरकार की ओर से पक्ष रख रहे विशेष लोक अभियोजक विनीत कुमार वशिष्ठ ने अदालत को बताया कि दीपक वेब सिरिज पाताललोक और असुर से प्रेरित था और उसने हथौड़े का इस्तेमाल कर अपने घरवालों की हत्याएं कीं। 12 अप्रैल 2021 को दीपक कुमार सीरियल किलर वेब सिरिज असुर देखने के बाद अपनी पत्नी के पास गया। जब वह सो रही थी और उस पर हथौड़े से हमला किया। फिर वह अपनी बेटियों के बेड रूम में गया, जिन पर उसने हथौड़े से हमला किया और तकिट से उनका मुंह दबा दिया।

शारदा ग्लोबल स्कूल में मेधावी छात्रों का दो दिवसीय अभिनंदन समारोह

नर्सरी से लेकर ग्यारहवीं कक्षा के छात्रों को किया सम्मानित

आजाद सिपाही संवाददाता

रांची। किसी भी क्षेत्र में सफल होने के लिए मेहनत, लगन, धैर्य संकल्प एवं सही दिशा में प्रयास करना आवश्यक है। शारदा ग्लोबल स्कूल में मेधावी, अनुशासित, शत-प्रतिशत उपस्थिति एवं बेहतर गतिविधि करने वाले छात्रों को उनकी श्रेष्ठता के लिए सम्मानित किया गया। इन मेधावी छात्रों ने अपने अनुशासन, अथक परिश्रम एवं लगन से यह सिद्ध कर दिया कि सपने उन्हीं के सच होते हैं जिनके सपनों में जान होती है। इन मेधावी छात्रों को मेडलस एवं प्रशस्तिपत्र एवं अभिभावकों को प्रशस्तिपत्र



प्रदान किया गया।

कार्यक्रम के विशिष्ट अतिथियों में विनय चौबे आइएएस, अनुपमा सिन्हा, विनीता खन्ना, विद्यालय

के डायरेक्टर दीपक बंका, अनुज रंजन, डायरेक्टर एकेडमिक्स डॉ रंजना स्वरूप, प्राचार्या जसमीत कौर, दीपा बंका, आकांक्षा सिन्हा,

शिक्षक एवं छात्र उपस्थित थे।

कार्यक्रम स्थल पर विभिन्न स्कूलों के प्रधानाध्यापक एवं प्रधानाध्यापिका भी उपस्थित रहे।

नीता पांडेय, मोनिका श्रीवास्तव के अतिरिक्त विशिष्ट अतिथि (इन्वाइटे) में प्रियंका जैन, काव्या कपूर, डॉ सरावगी रहे। इन मेधावी छात्रों के अभिनंदन के लिए कई समाज सुधारक जैसे गुरुनानक, कबीरदास, युवा आदर्श विवेकानंद एवं महात्मा बुद्ध जैसी ज्ञानी, समाज सुधारकों के जीवन चरित्र को गीत, नृत्य एवं नृत्यनाटिकाओं के माध्यम से प्रस्तुत किया गया।

विद्यालय की डायरेक्टर एकेडमिक्स डॉ रंजना स्वरूप एवं प्राचार्या महोदया जसमीत कौर ने मेधावी छात्रों के साथ-साथ उनके अभिभावकों की प्रशंसा करते हुए उन्हें धन्यवाद किया और कहा कि प्रत्येक छात्र की सफलता में माता-पिता का योगदान होता है।



केंद्र ने डीजीपी अनुराग गुप्ता के सेवा विस्तार पर लगायी रोक

हेमंत सरकार को भेजा गया पत्र

आजाद सिपाही संवाददाता

रांची। केंद्र सरकार ने झारखंड के डीजीपी अनुराग गुप्ता की 30 अप्रैल को सेवानिवृत्ति के बाद अवधि विस्तार पर रोक लगा दी है। केंद्रीय गृह मंत्रालय ने मुख्यमंत्री हेमंत सोरेन को इससे संबंधित पत्र भेजा है और बताया है कि 30 अप्रैल के बाद अनुराग गुप्ता के डीजीपी के पद पर बनाये रखने का राज्य सरकार का फैसला गलत है। इससे संबंधित पत्र भेजकर केंद्रीय गृह मंत्रालय ने सरकार से कहा है कि 30 अप्रैल को अनुराग गुप्ता की सेवा समाप्त हो जायेगी। अधिकारियों ने यह पत्र विदेश यात्रा पर गये मुख्यमंत्री हेमंत सोरेन को भेज दिया है। अनुराग गुप्ता को राज्य सरकार



ने पहली बार 26 जुलाई 2024 को राज्य का प्रभारी डीजीपी बनाया था। हालाँकि, झारखंड विधानसभा चुनाव के दौरान उन्हें भारत निर्वाचन आयोग ने डीजीपी के पद से हटा दिया था। चुनाव के बाद राज्य में हेमंत सोरेन के नेतृत्व में फिर से सरकार बनते ही 28 नवंबर 2024 को अनुराग गुप्ता फिर से प्रभारी डीजीपी बनाये गये।

जोई बार में पुलिस की छापेमारी, एफआइआर दर्ज

आजाद सिपाही संवाददाता

रांची। रांची के जोई बार में शनिवार की रात पुलिस की छापेमारी के बाद एक नशे में धुत युवक और युवती की सड़क पर पुलिस से उलझने की घटना सामने आयी थी। इस मामले में हिंदीपौड़ी थाने में नामजद एफआइआर दर्ज की गयी है। युवक का नाम रिशव राज है, पिता भारतेंदु कुमार है जो कुमार गर्ल्स हॉस्टल, पीस रोड, लालपुर, रांची का निवासी है। वह कफित तौर पर नशे की हालत में पुलिस से उलझ गया था। पुलिस इस

मामले की रिपोर्ट उत्पाद विभाग को सौंपींगी ताकि जोई बार के खिलाफ सख्त कार्रवाई की जा सके। इसके अलावा, जोई बार का लाइसेंस रद्द करने के लिए भी कार्रवाई की जायेगी। उत्पाद एवं मद् निषेध विभाग ने तीन सदस्यीय जांच कमेटी का गठन कर दिया है जो इस मामले की जांच करेगी। इस मामले में आगे की कार्रवाई और जांच के बाद ही स्थिति स्पष्ट हो पायेगी। पुलिस और उत्पाद विभाग की टीम इस मामले में सख्त कार्रवाई करने के लिए तैयार है।

मईयां सम्मान योजना

के लाभुकों के लिए

पंचायतवार शिविर आज से

हरिहरगंज/पलामू (आजाद सिपाही)। मुख्यमंत्री मईयां सम्मान योजना की राशि प्राप्त करने को लेकर सभी लाभुकों का खाता आधार से लिंक होना अनिवार्य है। इसे लेकर मंगलवार से हरिहरगंज प्रखंड क्षेत्र में पंचायतवार शिविर लगाया जायेगा। इसकी जानकारी देते हुए बीडीओ प्रियदर्शी ने बताया कि प्रखंड क्षेत्र में करीब 440 लाभुकों का खाता आधार से लिंक नहीं हुआ है। इसे देखते हुए मंगलवार से पंचायतवार शिविर लगाकर इसका समाधान करने का प्रयास किया जायेगा।

दक्षिण पूर्व रेलवे-निविदा

निविदा सूचना सं.: इलेक्ट-ओटी-25-26-एसपीसी24, दिनांक 25.04.2025; भारत के राष्ट्रपति के लिए तथा उनकी ओर से वरिष्ठ मंडल विद्युत अभियंता (जी)/सांतरागाछी, दक्षिण पूर्व रेलवे, खड़गपुर मंडल द्वारा नीचे उल्लेखित विवरण के अनुसार www.ireps.gov.in वेबसाइट पर ई-निविदा प्रणाली के जरिए संबंधित पात्र ठेकेदारों से खुली ई-निविदाएं आमंत्रित की जाती हैं। इसके लिए संबंधित ठेकेदारों से www.ireps.gov.in वेबसाइट पर सिर्फ ऑनलाइन आवेदन करने का अनुरोध किया जाता है। इस निविदा के लिए ऑफलाइन निविदा स्वीकार नहीं की जाएगी। विवरण के लिए कृपया दस्तावेज अनुभाग में अपलोड किए गए निविदा दस्तावेज का सावधानीपूर्वक अध्ययन करें। कार्य का नाम: सांतरागाछी-सांतरागाछी के क्षेत्राधिकार में सीर ऊर्जा संंत्र की आपूर्ति, स्थापना एवं संरचना (वरण-2)। निविदा मूल्य: रु. 14,97,07,778.57; ईएमडी/नोटी सूचना: रु. 8,98,500; निविदा बंद होने की तारीख एवं समय: 19.05.2025 को पूर्वाह्न 11.00 बजे तक। निविदा सूचना, निविदा दस्तावेज एवं अन्य विवरण www.ireps.gov.in पर उपलब्ध है। (PR-86)

AFFIDAVIT

As per Affidavit Ref. No. 621 dated 17.04.2025, I Alka Saw D/O- Haridas Saw, Aged About 18 years, by faith - hindu, by Nationality Indian, R/o Vill.- Terpa, P.O.- Terpa, P.S.- Patratu, Dist.- Ramgarh (Jharkhand) do hereby solemnly affirm and declare as follows:-
1. That my actual & Correct name is ALKA SAW which is mentioned in my Aadhar Card Bearing No. 8801 3725 3002, PAN Card Bearing No. TRHPS3624D & Educational Certificates.
2. That my name has been wrongly mentioned as ALKA KUMARI in my post office S.S.A Account.
3. That ALKA SAW & ALKA KUMRI both are name of same and single person i.e myself.
4. That i Sworn this affidavit rectify and mention my correct name ALKA SAW in place of my wrong Name ALKA KUMARI in my aforesaid post office S.S.A Account. 5. That this affidavit is required for knowledge of post office authority concern for doing need purpose. 6. that the above statement are true and correct to the best of my knowledge.

एके सिंह कॉलेज में पकड़े गये पांच फर्जी परीक्षार्थी

दूसरे के बदले परीक्षा देने और दिलानेवालों पर दर्ज होगा केस : केंद्राधीक्षक

कॉलेज के मेन गेट पर ही जांव के दौरान ही प्रबंधन-सुरक्षा कर्मियों ने दबोचा, पकड़े गये परीक्षार्थियों में एक युवती भी शामिल, जांव शुरु

आजाद सिपाही संवाददाता

हुसैनाबाद। जपला एके सिंह कॉलेज में विश्वविद्यालय की ओर से आयोजित स्नातक प्रथम पाली एवं द्वितीय पाली की परीक्षा में दूसरे परीक्षार्थी के बदले परीक्षा देने पहुंचे पांच फर्जी परीक्षार्थियों

को गेट पर ही पकड़ लिया गया। प्राचार्य सह केंद्राधीक्षक सूर्य मणि सिंह ने बताया कि पकड़े गये फर्जी परीक्षार्थियों के नाम खडारपर गांव की रहने वाली चांदनी कुमारी, साया गांव के अंकित कुमार, सडेया गांव के अंकित पाल, लावादाग के सुजीत कुमार और कनुआबिगहा निवासी लव कुमार यादव शामिल हैं। केंद्राधीक्षक ने कहा कि परीक्षा कक्ष में किसी के बदले परीक्षा देने और दिलाने वालों (दोनों) पर केस दर्ज कर जेल भेजा जायेगा। कोई भी व्यक्ति इस तरह की आपराधिक चेष्टा ना करे। अभिभावक भी अपने बच्चों की समझावें।

शुभ्रा पत्र संख्या 123, दिनांक 16.04.2025 के अनुसार, मैं अविनाश कुमार शर्मा पत्रिका दिवश योगदा, ग्राम - कजरवा, पंचकड़वल, थाना-छतरपुर, जिला-पाल्ना, नेपाल द्वारा श्रावस्वर्ग निम्नलिखित शपथ पूर्वक घोषणा करता हूँ कि यह कि उपरोक्त पत्रिका का स्थाई निवासी हूँ यह कि मेरे परिवार वास्तविक नाम अविनाश कुमार है। जो मेरे मैट्रिक के शैक्षणिक प्रमाण पत्र के अंक पत्र संख्या 256562 के पंजीयन संख्या 310999-244663- 21 रोल कोड 310999-अनुक्रमका संख्या 0047 में अंकित है। 28/02/2025 में मेरे आधार कार्ड संख्या 728755890754 में मेरा नाम अभिजीत कुमार अंकित हो गया है। यह की मैं घर में अविनाश कुमार एवं अभिजीत कुमार दोनो नाम से जना जाता हूँ। दोनो नाम एक ही व्यक्तिक का है। यह कि मैं दोनो नाम के एका ही व्यक्ति होंगे। अपने वास्तविक नाम के अविनाश कुमार शैक्षणिक प्रमाण पत्र में अंकित नाम के आधार पर अपने आधार कार्ड में नाम सुधार करने हेतु दावा शरुष कर सापथ कर रहा हूँ। मैं अविनाश कुमार शपथ कर्ता शपथ पूर्वक घोषणा करता हूँ कि उपरोक्त लिखी शपथ सचसी बातों हमारे जानकारी में सही है। हमारे द्वारा जगत बयान शपथ पत्र में दत्त शपथ गई तौ प्रकति हो जाने पर मैं स्वयं दण्ड का भागी बनूंगा।

वर्तव्यगिर्या, अध्यक्ष संजोत महतो,
उपाध्यक्ष प्रफुल्ल किंडो, राज
कुमार मुंडा, सचिव राधाभ
शुक्ला, संयुक्त सचिव राजेंद्र राम,
अध्यक्ष संजय राकेश महतो,
अंगेक्षक संजय कुमार महतो
समेत कई लोगों ने फूल माला
पहन कर और बुरे देकर बधाई
दी। कोषाध्यक्ष बनने के बाद
मृत्युंजय कुमार ने कहा कि
आरक्षी और हवलदार से संबंधित
जो भी कल्याणकारी काम होंगे,
उसे पूरा करेंगे। गंभीर रूप से
बीमार होने और दुर्घटनाग्रस्त होने
पर लोगों की मदद की जायेगी।
पुलिस लाइन की समस्याएँ दूर की
जायेंगी। जरूरत पड़ी, तो पुलिस
अधीक्षक बोकोरो से मिल कर दूर
कनेक्शन का अग्रह किया जायेगा।

आजाद सिपाही की ओर से स्वतंत्राधिकारी लैंडस्केप मीडिया प्रा. लि., प्रकाशक एवं मुद्रक हरिनारायण सिंह के लिए 176 कोकर चौक, ओल्ड एचबी रोड, रंची 834001 (झारखंड) से प्रकाशित तथा डीबी प्रिंट सोल्यूशंस (ए यूनिट ऑफ डीबी कार्प लिमिटेड), प्लॉट नं. 535 एवं 1272, ललगुटवा, पुलिस स्टेशन, रातू, रंची से मुद्रित

संपादक : हरिनारायण सिंह, **स्थायी संपादक* :** विनोद कुमार, *****पीआरबी एक्ट के तहत खबरों के लिए जिम्मेदार, राज्य समन्वय संपादक :** अजय शर्मा। समस्त दिवानी विवादों, न्यायोंचित कार्यवाहियों एवं दंडित परिवादों के लिए क्षेत्राधिकार रंची न्यायालय में रहेगा।फोन : 9264434560, **R.N.I. No.-JHAHIN/2015/65109, Postal Registration No. RN/249/2019-21**